

ગુજરાત આનામાળા સીરીઝ ૪ થી.

નામ થકી રીઝે ફુલજીલ લોલી રીઝે તમે;  
તાડી પી ગાલાઓ રીઝે ગાપી રીઝે શ્યામે.

Gujrati Proverbs.

ગપીને ઘેર ગપી આવ્યા કહો કેમ કરીએ ગપીજી;  
બાર હાથનું ચીલકું ને તેર હાથનું બી.

—Til-Bits—

## રમૂજમાળા-ભાગ ૨ બે.

પ્રયોજક અને પ્રકાશક  
ગોર અંબાલાલ છગનલાલ.

(શીકા-સ્ટેટ ઇડર-મહીકાઠા.)

સંસાર દર્શન-વિનાદીતી-કમલિની-રાણી દુર્ગાવતી, સચિતા  
મુશિલા-વિજેરના કર્તા અને કેટલાંક માસીકાના લેખક.

[સર્વ હક સ્વાધીન.]

આવૃત્તિ ૧ લી. પ્રત ૧૦૦૦. સને ૧૯૧૮.

બાગ્યોદય પ્રિન્ટીંગ પ્રેસમાં જોડાલાલ દેવશંકર દવંએ  
છાપ્યું. ખાડીઆ-અમદાવાદ.

કિંમત { આલોક માટે એક આના.  
છુટક નકલ દોઢ આના.

## વિનંતિ પત્ર.

આહ્વાને સાચી વાત જણાવવી એમાં કોઈ વાતનો પ્રતિબંધ નથી. આ આનામાળા સીરીઝમાં મુખ્ય એ ઉદ્દેશો સમાયલા છે. એક તો લેખકનું નિર્વાહ સાધન, બીજું જનસમાજના વર્તનમાં કંઈક સફલાવ ઉત્પન્ન કરવો.

મુદ્દદ્દ ગૃહસ્થો—હું લેખક તદ્દન બહેરા છું તે આપ સર્વેને વિદિત છે તેમજ ગુર્જર ભૂમિપર બહેરા લેખકોનો મુખ્ય આધાર, ઉદાર ગૃહસ્થો અને ઉત્સાહી આહક બંધુઓ ઉપરજ છે, મારા જેવા બહેરા લેખકને અન્ય આહકો વધારી આપવા મદદ કરવી તે આપ મુન્નની દરજ છે.

વિ. વાંચન અને તે કેવું હોવું જોઈએ. એ દરેક બંધુઓનું અગત્ય નહિ હોય, છતાં આ આનામાળા સીરીઝ સારા લેખો ઉપરથી અનુવાદ કરી, જાતે લખી, છપાવી અને જાતેજ વેચું છું. તેમજ આ વાતોઓ કેટલાંક પુસ્તકોના વાંચનની યાદગીરીમાંથી લખવામાં આવી છે. તો તેના મૂળ લેખકોનો પણ આભાર માનું છું.

દરેક વાંચક બંધુઓએ અન્ય આહકો વધારી આપવા કૃપા કરવી. મારા બહેરા થયા બાદ મારા હિતચિંતકો તરફથી જે પ્રેમ-જ્ઞાનાસા દષ્ટિરૂપ છે તે સદાને માટે ચાહું છું. મુજ બંધુઓ આપ આહક થઈ—અન્ય આહકો વધારી આપવા મહેરબાની કરશો.

રામનવમી.  
અમદાવાદ,

}

આપનો સ્નેહાધીન.  
ગોર અંબાલાલ સી.  
શીકો (સ્ટેટ-પ્રેસ-મહિકાંડા.)

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુપ્ર.માક. ૭૪૮૮૮-

વર્ગીક.

પુસ્તકનું નામ રમૂજનામા - ૨

વિષય ૬ - : ૬

## હજમની ચતુરાઈ.

નરાણાનાપિકોવુર્ત પક્ષિણાચૈવવાયસ

પશુનાંશૃંગાલોધૂર્ત, નારિણાં ચૈવમાલિકા ॥ ૧ ॥

પુરૂષોમાં હજમ ધુર્ત હોય છે. પક્ષિમાં કાગડો, પશુમાં શિયાળ અને સ્ત્રિમાં માલણ અથવા ગુણીકા મહા ધુર્ત હોય છે.

એક હજમ, મુખ્યમાં કેટલાક પારસી, યુરોપિયન, અને સારા સારા ગ્રહસ્થોની હજમત કરતાં, અંગ્રેજી રીતભાતમાં આવી ગયો હતો. મૂળ હજમ ભાઈ ? એટલે થોડું જાણ્યું, અને વધારે ખતાવતો. જ્યારે તે પોતાના ગામડામાં આવતો ત્યારે તે ખોટું ખોટું અંગ્રેજી બોલી રવાંખ બેસાડતો ગામના મુખી, મતાદાર તથા ખીજા રહેવાશીઓ તેના ખોટા ઠાકથી અંજાર્જ જતા. અને કાંઈક કામમાં તેને પહેલો બોલાવતા આજે કાંઈ મોટા સાહેબ ગામની મુખાકારી પૂછવા આવ્યા છે સાહેબ અંગ્રેજી જાણે છે. અને ગામ લોક અંગ્રેજી જાણતા નથી. એટલે વાતચીત કરવું મુશ્કેલ હતું. સાહેબે મુખીને પૂછ્યું. ઇંદર કાંઈ અંગ્રેજી જાનતા હશે ?

મુખીએ જવાબ વાળ્યો. હા સાહેબ ! એક માણસ મુખર્જ રહેલો છે, અને તે અંગ્રેજી સારી રીતે જાણે છે હું હમણાજ તેને બોલાવી મંગાવું છું. ( એમ કહી મુખીએ હજમને બોલાવવા પટાવાળાને મોકલ્યો. ) પટાવાળાએ રસ્તે આવતાં હજમને બધી હકીકત નિવેદન કરી. અને કહેવું જે તમને અંગ્રેજી આવડે છે. અને તમે ઘણા દલાડાથી મુખી મતાદારને અંગ્રેજી બોલી ખતાવો છો. આજે એક સાહેબ આવ્યા છે. અને તેમની બોલીમાં કાંઈ સમજતું નથી. આટે તમને બોલાવ્યા છે. હજમ આવ્યો, એટલે મુખીએ પૂછ્યું.

અલ્યા, માલા ? તું તો અમારા ગામનો મેન્બર છે. આ સાહેબ શું કહે છે ? તેટલું જરા અમને સમજાવ અને અમારી હકીકત સાહેબને નિવેદન કર.

હજમ મૂખીને કહેવા લાગ્યો, મૂખી ? એમાં શી વાત છે. એવા સાહેબોને તો હું જોસ બંધ વાતો કરી શકું છું.

સાહેબે પૂછ્યું—ટુંબ અંગ્રેજી જાનતા હય ?

હજમ—Yes યસ—હા.

સાહેબ—How many leaders are there in this Village.

આ ગામમાં કેટલા આગેવાન ગૃહસ્થો છે ?

હજમ—નો No ના

સાહેબ—Is there Municipality.

આ ગામમાં મ્યુનિસિપાલિટી છે કે નહિ.

હજમ—ગુડ good સાર.

સાહેબ—School here is not ? નિશાળ છે કે નહિ.

હજમ—કેટ એન્ડ ડૉગ cat and dog. બિલાડી ને કૂતરો.

સાહેબ—What is the population of this village.

આ ગામની વસ્તી કેટલી છે ?

હજમ—Barber, Knife, Scissor, razor Beg, leather and Soap.

બાબર, કાતર, છરી, અસ્ત્રો, ચામડુ, કાથળી, સાબુ વિગેરે વિગેરે

સાહેબ—You are fool ( તું મૂર્ખ છે )

હજમભાઈ—યુ કુલ You are fool.

કહેતાંજ સાહેબ એકદમ ખીજાઈ ગયો. કે આ મૂર્ખ છે. અને આને કંઈ આવડતું નથી. ને ખોટો રોફ મારે છે. આવો જંગલી

માણસ ન્હારા આગળ કેમ ઉભો કર્યો ? મીનજ જતાંજ સાહેમે આબુક કહાડી હળમલાઈને બે તણ લગાવી દીધા.

મુખી ખેલી ઉઠ્યા. અલ્યા માલા ! એમ કેમ ?

હળમને આબુક બહુ સખત લાગવાથી, એકદમ ખુમ પાડી ઉઠ્યો. અને કહેવા લાગ્યો. અરે ભાઈઓ. હું અંગ્રેજ સારી રીતે જાણું છું. આ સાહેબ કહે છે કે મુખી ગધેડો છે. મતાદાર મુખ છે, અને ગામ લોક લુચ્ચા છે. મેં કહ્યું સાહેબ ? ત્હમારે એમ ન ખેલવું જોઈએ. ત્યારે સાહેબે કહ્યું કે ત્હારા જેવા સારા માણસને આ ગામમાં રહેવું નહિ. ત્યારે મેં કહ્યું કે ઝેરી છાકરાંને લઈને ક્યાં જાઉં ? ત્યારે સાહેબ ખીનખી ગયો અને મને કહ્યું કે તું આ ગામમાંથી ચાલ્યો ન જાય ! તો હું ત્હને આમ ફટકાવીશ મુખી ? આ સાહેબ, બહુજ ઉદ્ધત છે. એમ કહી હળમ ચૂપ થઈ ગયો. અને થોડીવાર શાન્ત રહ્યો એ પછી મુખી તથા મતાદારને સાહેબ ઉપર બહુજ ખોટું લાગ્યું, અને ગામ લોકોએ લુચ્ચા એ શબ્દ સાંભળતાંજ સાહેબ ઉપર હુમલો કર્યો. ગેટમાંથી પોલીસ આવતાંજ હુલ્લડ શાન્ત પડ્યું. હળમ ભાઈને ત્યાં ખેલાવવામાં આવ્યા. અને તેમની વિદ્વતાઈની પરિક્ષા થઈ એ પછી આજે પણ ગુજરાતી સાહિત્યમાં “વાવડી ચસ્કી” વગેરે ઘણાં ઘણાં લખાણો પ્રસિદ્ધ થયાં છે.

સાર એ છે જે કાંઈ પણ કામમાં ખોટો કાઠ બતાવવો એ મુખતાઈ લેવું છે.

---

## હુતે ચાલીને જાઉં ? કે ફૂલીને જાઉં.

---

અમારા ગામ નજીક ધનસુરા ગામ છે. અને તે ખ્રીટીશ હક્કું છે. ખ્રીટીશ અમલદારીથી ગામની હાલત સારી છે ત્યાં રેવન્યુ ખાતાની

એક ન્હાની આશીસ છે. જેમાં તલાટી અને તેમના પટાવાળો રહે છે. આજે તલાટીએ પટાવાળાને કહ્યું.

મીયાં ? તમારે અણીયાળી જવું જોઈએ, અને જે કંઈ વસુલાત આપી છે તે તાકીદ કરીને લાવવી. અને જે કોઈ ન આપે તેમને અહીં બોલાવી લાવજો. તે ગામનું નામ તો તમને યાદ રહેશેને ?

મીયાં કંઈ જવાબ આપી શક્યા નહિ, એટલે તલાટીએ એક સોટી મંગાવી તેને અણી કહાડી આપી કહ્યું જે આ સોટીની અણી તમે યાદ રાખજો અને તેના આધારે તમે અણીયાળી જવો.

એ પછી મીયાં પટોલરાવી. એક હાથમાં દફતર અને એક હાથમાં અણીવાળી સોટી લઈ અણીયાળી તરફ રવાના થયા. કેટલીક વારે અણીયાળી નજીક આવી પહોંચ્યા એટલે એક નદી આવી. ચોમાસાનો દિવસ એટલે નદીમાં પાણી જોસ ખંધ હતું. નદીને કંઈ બેઠા મીયાં વિચાર કરવા લાગ્યા.

અરે ? મેં, ચલ જાઉં કે તપ જાઉં ? ( હું ચાલીને જાઉં કે ફૂદીને જાઉં ? )

એટલામાં કોઈ બીજાએ કહ્યું જે એ મીયાં ? જો તમે અંદર પડશો તો તણાઈ જશો આ નદીનું નામ વાંકી છે. તે તો તમે જાણો છો ને ! મીયાંએ કહ્યું.

“ વાંકી પણ સરકારકા સિપાઈસે તો બાકી નહીને ? જરૂર મેં તો તપ જાઉં ( ફૂદીને જાઉં ) એમ કહેતાંજ મીયાંએ સોટીના આધારે જોસખંધ ઠોકડો માર્યો, સોટીને વજન લાગવાથી અણી ભાગી ગઈ એટલે મીયાં અણીયાળી એવું નામ પણ બૂલી ગયા, સાંજે પાછા ધનસુરા આવ્યા અને તલાટીને કહેવા લાગ્યા, “ મેં ચલ જાઉં કે તપ જાઉં ? વેગામનો આપા બી નહિ ? ”

તલાટીએ કહ્યું, મીયાં ! તમારે અણીયાળી જવાનું હતું ને ? આ નામ ક્યાંથી લાવ્યા ? તે સારૂં તો મેં તમને સોટીની અણી કહાડી આપી હતી, એ પછી મીયાંને યાદ આવ્યું ને ત્યારે મેં ઠેકઠો માર્યો ત્યારે જરૂર અણી ભાગી ગઈ અને હું અણીયાળી નામ ભૂલી ગયો, ખીજે દિવસે કાગળમાં લખી આપ્યું એ આધારે મીયાં અણીયાળી ગયા.

## —બકરાં, વાઘ અને વાંદરો—

એક કસાઈના હાથમાં સપડાઈ ગયલાં બકરી બકરો નિચે મુજબ વાતચીત કરવા લાગ્યાં.

જુઓ, આપણુ આ કસાઈના હાથમાં સપડાઈ ગયલાં છીએ. સવારમાં તો તે આપણને મારી નાંખશે. માટે ગમે ત્યાં નાશી છુટવું. “બકરીએ બકરાને કહ્યું.”

તુ મૂર્ખા છે. જો-માણસ જાતના હાથમાંથી આપણુ છુટીશું તો વગડામાં પશુ-સિંહ, વાઘ, વર, આદીક હિંસક પશુઓ-નો ભય છે. જ્યાં જઈશું ત્યાં આપણા માથે તો કાળચક્ર ફેંચાઈ કરે છે. માટે અહીંથી નાશીને આપણે ક્યાં જવું ? “બકરાએ જવાબ વાળ્યો—

ત્યાં હું ગમે તે યુક્તિ લડાવી શકે આપણુ વાઘ-વરથી બચી જઈશું. “બકરીએ પ્રાણુ રક્ષાની યોજના ધડતાં જુવાબ વાળ્યો.”

એવી રીતે બકરીના ધણાજ આગ્રહથી અને તે સંગભાઈ હોવાના કારણથી બકરાને એ વાત માન્ય કરવી પડી. કોઈ ન જાણે તેમ મુપમુપ તે બંને પીંજરામાંથી સટકી ગયાં. દીવસ ઉગતાંતો તેઓ એક મોટા જંગલમાં આવી પહોંચ્યા. ત્યાં તેમના હાથમાં એક બોડ આવી, દીવસે ચારે ચરી રાત્રે તેઓ તે બોડમાં રહેતાં. એમ કરતાં



જમાસ, બાર માસમાં તો એઓને ચાર પાંચ બચ્ચાં પણ થયાં. એ બચ્ચાંઓના બેંબાટ-કલકલાટ-અને બકરી બકરાના આવરણ જીવરણ-થી એક વાધ આવવા લાગ્યો. આજે બે દીવસ થયાં વાધ બોડ ઉપર તલપી બેસી રહ્યો છે. અને બકરાંઓને ચારાને માટે પણ બહુન દુઃખ પડવા માંડ્યું.

એ પછી બચ્ચાંઓએ બેં બેં કરવા માંડ્યું. બકરાએ એક યુક્તિ શોધી કહાડી અને તે વાધ સાંભળે તેમ બચ્ચાંને કહેવા લાગ્યો.

મરો, તમે જાના રહો-બુઓ. હું હાથી મારી લાવ્યો, સિંહ મારી લાવ્યો દીપડો મારી લાવ્યો-વર મારી લાવ્યો-આવાં આવાં જીનવરો મારી લાવ્યો. તોપણ તમે ભૂખ્યાંને ભૂખ્યાં? જરા તમે જાના રહો તો આ વાધ બહાર આવ્યો છે. તેને અંદર ધસડી લાવું.

આ સાંભળતાંજ વાધ લયલીત થઈ ગયો. અને બે પગ વચ્ચે પૂછડી ઘાલી ચાલવા માંડ્યું. આ જોઈ જાડ ઉપર બેઠેલા વાંદરાને હસવું આવ્યું. એ પછી વાંદરો વાધને કહેવા લાગ્યો. અરે! તુતો મૂર્ખ છે. એતો બકરો છે ને તારા પંઝામાંથી છૂટવા તેણે એવી યુક્તિ રચી છે. અરે મૂર્ખ તું વાધ થઈ એટલું પણ સમજ્યો નહિ. એ પછી વાધ નિચે મુજબ કહેવા લાગ્યો.

ત્હારી વાત હું કેમ માનું જો વગર વિચાર્યો હું તેનાપર તલપ માડું ને કોઈ બીજું ગ્રાણી હોયતો મ્હારાતો બારજ વાગી જાયતો ! તું તો કુંદકો મારી જાડ ઉપર ચઢી જાય-પણ હું ક્યાં નાશી જાઉં એ કહે છે કે હું સિંહ મારી લાવ્યો. હાથી મારી લાવ્યો. આવાં આવાં જીનવરો મારી લાવું. તોપણ ભૂખ્યાંને ભૂખ્યાં? માટે આ વાતમાં કંઈ પણ ઉંડો બેદ હોવો જોઈએ. હું ત્હારી વાત માનતો એ પછી વાંદરો કહેવા લાગ્યો—

ને એમ હોયતો—તહારી પૂછડી મારી પૂછડી નેડે ખાંધવી અને આપણુ અન્નેએ જવું પછી તો—હું નાશી છુટીશ નહિને. મારે તને ખતાવવું છે કે એ બકરો છે.

આ વાત વાંધને ગમી અને તેણે પોતાની પૂછડી નેડે વાંદરાની પૂછડી નેસથી ખાંધી લીધી અન્ને મીત્રો બકરાની ખોડ આગળ આવ્યા. તોપણ વાંધતો લયતો માર્યો થરથરતો હતો. વાંદરો જેમ તેમ કરી બકરાની ખોડ આગળ લાવ્યો એટલામાંજ—

સંકેત મળ્યા બચ્ચાઓએ રેવા માંડ્યું: એટલે બકરો કહેવા લાગ્યો મરો—સાળાઓ, જાના રહે. હું લાથી મારી લાવ્યો, સિંહ મારી લાવ્યો. દીપંગ મારી લાવ્યો, વરૂ મારી લાવ્યો. આવાં આવાં જનવરો મારી લાવું. તોપણ બચ્ચાંન બચ્ચાં. ને તમો જાના રહે તો ગઈ કાલેતો વાંધ એકેએ હતો પણ આજેતો વાંદરો પણ તેની સાથે છે ને તમો જાના રહે તો તે અન્નેને અંદર ધસડી લાવું.

એમ સાંભળતાં વાંદરો હુક હુક કરવા લાગ્યો. પણ વાંધની પૂછડી સાથે બંધાયેલો હોવાથી તે છુટાય તેમ નહોતું. વાંધ પણ લયભીત થઈ બહુજ જોર કરવા લાગ્યો. “કૂતર તાણે ગામ ભણીને શિયાળ તાણે શીમ ભણી” એમ વાત થઈ રહી. એમ કરતાં વાંધની પૂછડી નુટી ગઈ એટલે વાંદરો હુક કરતો ઝાડ ઉપર ચઢી ગયો. ને વાંધ જંગલમાં નાશી ગયો.

વાંદરાની પૂછડીને ગુચ્છો થવાથી તેની ન્યાતના સૌ વિચારવા લાગ્યાં ને તેને પંક્તિ બહાર કરી દીધો—વાંધ ખોડો થવાથી તેની જાનવાળાએ પણ તેને પંક્તિ બહાર કરી દીધો.

સાર—એ છે જે કોઈ પણ વાતમાં યુક્તિ બહુજ ઉપયોગી થીજ થઈ પડે છે.

## GO OUT બહાર જાઓ.

નવનીત એ Week બહીક થયાં વિલાયતથી આવ્યો છે ?  
 ઑરીસમાં બેડો ગેરીબલ્ડીનુ જીવન ચરિત્ર અને ફટલીક બિલ્લસ વાતો  
 વાંચી રહ્યો છે. બહાર Here are sold the dogs, (અહીંયા  
 ફતરાઓ વેચાય છે. એ નામનું પાટીયું મારી દીધેલું છે.) અને દર-  
 વાળ પર લેંચો દેવીસીંગ બેઠેલો છે. નવનિતને એક બે વખત લેના  
 આપે દાડના પીઠામાં જોયેલો છે. એટલે પિતાજી કાંઈક શિખામણ  
 દેવા ઑરીસમાં આવેલા છે. આપ અંગ્રેજી જાણતા નથી, અને નવ-  
 નીતની વક્ષણ પશ્ચિમાત્ય થઈ ગયલી છે. આપાએ પ્રશ્ન કર્યો.

નવનીત ? જો, આપણુ આજણુ અને એવો વટાળ બોળ થાય !  
 જવાબ મળ્યો—

Father ? what do you mean ? I can not  
 like anything. It was best spirite you are  
 old fool.

( પિતાજી ? તમને શું ધારે છે ? હું બીજી વસ્તુ પસંદ કરતો  
 નથી, તે બધું જ ઉંચી દાડ હતો તમને શું ખબર ? તમે  
 જંગલી જુના માણસ છો.

આપ—ભાઈ ? તારી માતાજી વૃદ્ધ થઈ હવે, મારી હયાતી પછી ત્હારે  
 તેણીની સેવા કરવી.

જવાબ મળ્યો—yes ! I know she is old cat.

( હા, હું જાણું છું કે તે ઘરડી બિલાડી છે. )

આપ—દીકરા ? આપણુ આજણુ એટલે ત્હારે તો સંખ્યા તિલક  
 કરવું જોઈએ.

દીકરો—I can not like long point and red couler  
( હું લાંબુ લીટી જેવું તિલક પસંદ કરતો નથી. તેમ મને  
રાતો રંગ ( કુંમ કુંમ ) પણ પસંદ નથી. )

આપ—ભાઈ ? ત્હારી અંગ્રેજી બોલી હું સમજતો નથી. માટે આપણી  
ભાષા બોલવી જોઈએ.

જવાબ—you are old fool it is our language.

( તમે ઘરડા મૂર્ખ છો, તે અમારી ભાષા છે. )

નવનીત ? આ પાટલુન કહાડી નાખવું જોઈએ. અને ઘોતીયુ  
પહેરવું.

It is our dress I can not like Dhotra you  
are old fool an ass.

( તે અમારો પોષાક છે મને ઘોતીયું પસંદ નથી તમે જુના  
જંગલી ગધેડા છો. )

જો ભાઈ ? હવે તો ત્હારી વહુને લાવી ત્હારે જુદા રહેવું.

I can not like her she is not lady. I want  
some Beauties.

( હું તેણીને પસંદ કરતો નથી, કારણ તે મડમ નથી, હું  
કેટલીક સુંદરીયોને પસંદ કરું છું. )

“ વળી પિતાજીએ કંઈક આગળ કહેવા માંડ્યું. એટલામાં નવ-  
નીતનો મગજ ફરી ગયો. ”

Father ? my health is not wealth, go out ?

( પિતાજી ? મ્હારું મગજ બરાબર નથી ત્હમો બહાર જાઓ. )

તો પણ પિતાજીએ કહ્યું:—ભાઈ ? શિખામણની વાતમાં  
એમ કેમ ?

જવાબ મળ્યો—you are fool ( તમે મૂર્ખ છો. )

વળી આપા કંઈ કહેવા જતા હતા એટલામાં મગજ ફરી ગયો,  
નવનીતે બૂમ મારી, ડેબીસીંગ ? ડેબીસીંગ ?

દેવીસીંગ બહાર બેન્ચ પર ઝોકાં ખાતો હતો, અને તે અંદર આવ્યો.

હ ? હજુર ?

એ ગદ્દેકુ ઇધરસે હડાઓ ?

સાંભળતાંજ દેવીસીંગે હાથ પકડી તિર્દરૂપને બહાર ખેંચી કહાડ્યા.

એ પછી ઘણા વરસે અહીંની રીતભાતમાં આવતાં નવનીત સુધરી ગયો છે અને હાલ સૌ તહેને નવનીતરાય કહીને બોલાવે છે. તહેના પિતા ઈંઝીયેર ( આરામ ખુરશી ) માં બેઠા, હુ ભાગ્યશાળી છુ એમ વિચાર કરે છે, અને પાછળની વાતો નવનીતને યાદ દેવડાવતાં નવનીત શરમાઇ જાય છે.

## —લગાભાઇની વાતો—

આજે લગાભાઇને અમદાવાદ જવું છે, તેઓ સ્ટેશન ઉપર આવ્યા છે ટીકીટ ઓફીસ આગળ તેમનો નંબર છેલ્લો હતો. એટલે લગાભાઇ ખીન્નઇ ગયા, અને માસ્તરની આગળ લટવા લાગ્યા.

એ માસ્તર—ટીકીટ આપતો હોયતો આપની ? પૈસા રોકડા કલ્દાર ગણી લેવા અને એક ફોતરા જેવી ટીકીટ આપવી. તેમાં પણ આટલી પતરાશી ?

માસ્તર બહુજ સારા માણસ હતા, તેઓએ એ વાત હસી કહાડી લગાભાઇને સૌના પહેલાં ટીકીટ આપી એ પછી લગાભાઇ સ્ટેશનમાં દાખલ થયા, કે ટીકીટીકીને જોવા લાગ્યા. કે કોઇ ટીકીટ

વગર તો અંદર ધુસી જતો નથીને ? પાંચદશ મિનીટમાં તો ગાર્ડ સીટી કરી એટલે ગાડી ઉપડવા માંડી, એકદમ લગાભાઈ દોડ્યા. અને જૂની માફક ગાર્ડને વળગી પડ્યા. ગાર્ડ હડસેલો માર્યો-પણ લગાભાઈથી છુટાય એમ નહોતું. એ પછી ગાડી ઉભી રહી એટલે સ્ટેશન માસ્તર આવ્યા-તેમને લગાભાઈ કહેવા લાગ્યા.

આ માણસ ટીકીટ વગર ચડી બેઠો-વળી ખીજાં બેચાર માણસ તો પેલુ હાકવાનું (અંજીન) છે એમાં ચઢી બેઠા છે. એતો ઠીક ટીકુ કે-મે-ખરાખર નજર રાખી થોડીવારમાં તો તે ફૂટકો મારી અંદર ચડી બેસતો હતો. પણ મેં નેરથી પકડી રાખ્યો-માસ્તર સાહેબ ? આ માણસ સાહેબ જોવો છે. અને કેવાં ધોળાંધબ્બ લુગડાં પહેર્યા છે. એવો સારો માણસ થઈ ફેકટ ગાડીમાં બેસે એ કેમ પાલવે-વિગેરે વિગેરે.

આ પ્રસ્તાવ સાંભળી સ્ટેશન માસ્તર તથા ગાર્ડને બહુજ હસતું આવ્યું-એ પછી લગાભાઈને સમજાવી ગાડીમાં બેસાડ્યા-લગાભાઈ અમદાવાદ ઉતર્યા-અને એક હોટેલમાં મુકામ કર્યો.

એ પછી હોટલવાળાએ લગાભાઈની આગળ ચહા લાવી પીવાને કહ્યું-એટલે લગાભાઈ કહેવા લાગ્યા. અરે ભાઈ ? હું દૂધ વગર ખીજી ચીજ પીતો નથી આને તો હું ગધેડીના મૂત્ર ખરાખર સમજી છું. કેટલાક સારા માણસોને લગાભાઈની આ વાત પસંદ પડી વિચાર કર્યો કે માણસ જૂનો છે. પણ તેનામાં રીતભાત સારી છે.

ખીજે દીવશે શુક્રવાર હતો એટલે લગાભાઈ ગુજરી જોવા ત્રણ દરવાજો ગયા ત્યાં એક હાથી વેચાવા આવેલો હતો. આસપાસ ઘણાં માણસોનું ટોળું મળેલું હતું. એક રાજાને તે હાથી લેવો હતો. એટલે રાજાજી ત્યાં હાથીની પરિક્ષા કરતા હતા. લગાભાઈને આ મોટું જંગી

જનાવર જોતાં નવાઇ લાગી. તે જનાવરની ફેટલીક હકીકત જોવા લગાભાઇ તેની પ્રદક્ષિણા કરવા લાગ્યા—

જે ચાર પ્રદક્ષિણા પછી હાથીના માલીકે વિચાર કર્યો, આ કાંઈ પરિણામ માણસ હોવો જોઈએ. અને વખતે મારા હાથીમાં કંઈ ખોડ કહાડશે. તો રાજા હાથી બેશે નહિ. એ કારણથી લગાભાઇને એક બાબતપર ખોડાવી માલીકે ગુપ્તગુપ્ત રૂપિયા પાંચસો પાંચસોની જે નોટો આપતાં કહ્યું ભાઈશ્રી—તમે મારા હાથીની હમણા કંઈપણ ખોડ કહાડશે નહિ. લગાભાઈ કહેવા લાગ્યા. તારા હાથીની ખોડ મોટી છે. અને આ ફેટલા રૂપિયા—નોટોને હું ઝોળખતો નથી મને રોકડા કલદાર જોઈએ. તરતજ માવતને મોકલી હાથીના માલીકે તેમને રૂ. ૧૦૦૦) ગણી આપવા કહ્યું છેવટે લગાભાઇને કહ્યું તમે રૂપિયા લઈને જજો. પણ મારા હાથીની ખોડ કહાડશે નહિ. લગાભાઇ ગયા પછી રાજાજીએ પાંચ હજારમાં તે હાથી રાખી લીધો. એ પછી રૂપિયા મુકામપર મૂકી પાછા લગાભાઈ હાથી પાસે આવ્યાને તેને આજીઆજી ફરી ટીકી ટીકી જોવા લાગ્યા. પગ જોયા, માથું જોયું, જે પગના વચમાં જોયું પૂછું જોયું, પણ લગાભાઇની નજરમાં કાંઈ વાત ખેડી નહિ. રાજા હાથીને લઈ ગયો. એ પછી હાથીના માલીકે લગાભાઇને પૂછ્યું—

પટેલ ? કહેતો ખરા—મારા હાથીમાં શી ખોડ હતી ?

લગાભાઇએ, આશ્ચર્ય જનક જવાબ વાળ્યો—અરે ભાઈ તારા હાથીની ખોડ કાંઈ કહી શકતો નથી. એક આગળ પૂંછડું એક પાછળ પૂંછડું ત્યારે એ ખાતો હશે ક્યાં ! અને એનું મોઢું કંઈ બાબતે હુંતો ધાર છું કે જે નહાતું પૂંછડું હતું ત્યાંજ એનું મોઢું હોવું જોઈએ.

મારેતો એ વાત રાજાજીને કહેવી હતી. પણ—રૂપિયાની વાત મને યાદ આવે છે. એટલે કાંઈ કહી શકતો નથી. એ પછી હાથીના

માલીકને ખડુજ પસ્તાવો થયો. ભગાભાઈની પાસે રૂપિયા માગ્યા, ત્યારે ભગાભાઈ ઉંડું ? ઉંડું—( ના—ના ) કહેવા લાગ્યા. છેવટે ભગાભાઈ એ દીવસ અમદાવાદ રહી રૂપિયા લઈ ઘેર ગયાને સૌ ખુશી થયા. પટલાણીએ એચાર ભેંસા વધારે લઈ ધરતો દાક ફીક વધાર્યો.

માર એ છે જે કોઈ પણ વાતમાં, ચાલાકી વાપરતાં શિખવું એ ભવિષ્યના સુખનુ સાધન છે.

## —ગર્ધવસેન મરી ગયા—

એક ગોઆચંદ્ર નામનો રાજા હતો. તેને હેમાચંદ્ર નામનો મંત્રી હતો. તેના રાજ્યમાં દિવસને રાત અને રાતને દિવસ માનવાનો રીવાજ હતો. એક વખત એવું બન્યું કે એક મોદીને ત્યાં ઘોખી આવ્યો. મોદીએ ઘોખીને પૂછ્યું. ભાઈ ? દાઢી મૂછ કેમ મૂડાવ્યાં એ સાંભળતાંજ ઘોખી ડબડબ આંસુ એ રોવા લાગ્યો. અને કહ્યું. ગર્ધવસેન મરી ગયા. ઘોખીના ગયા પછી મોદીએ વિચાર કર્યો. ગર્ધવસેન કોઈ રાજ્યનો અધીકારી હોવો જોઈએ હું રાજ્યનો મોદી છું એટલે મારે પણ મૂછતો મૂડાવવી જોઈએ. થોડીવાર થઈ એટલે મોદીની દુકાને દરબારી પટાવાળો આવ્યો. પટાવાળાએ મોદીને કહ્યું. ભાઈ આમ કેમ દાઢી મૂછ કેમ મોડાવ્યાં. મોદીએ કહ્યું—બણાજ દીલગીરછું—ગર્ધવસેન ગુજરી ગયા—

એ પછી પટાવાળાએ વિચાર કર્યો આપણે પણ દાઢીમૂછ મોડાવવાં જોઈએ. મંત્રીએ પટાવાળાની દાઢી મૂછ મોડાવવાં જોયાં એટલે પૂછ્યું. મીયાં—આમ કેમ ? મીયાંએ જવાબ વાળ્યો. સાહેબ ? ગર્ધવસેન ગુજર ગયા—આ સાંભળી કારભારી તથા મંત્રીએ પણ—દાઢી મૂછ મોડાવ્યાં રાજ્યએ કારીભારોને પૂછ્યું. નમોએ દાઢી મૂછ કેમ



બોડાવ્યાં. એ પછી મંત્રી કહેવા લાગ્યો સાહેબ ? બહુજ દીલગીર છું કે ગર્ધવસેન ગુજરી ગયા. રાજ્યએ વિચાર કર્યો. આપણા ઉપર પણ અંગ્રેજ રાજ્ય સમૃદ્ધિવાન છે. માટે-ગર્ધવસેન પણ કોઈક રાજ્યને અધિકારી હોવો જોઈએ. વિચાર કરતાં રાજ્યએ હજમને બોલાવી ત્યાંજ દાદી મૂછ બોડાવી નાંખ્યાં, એ પછી રાજ્ય મહેલમાં ગયા. એટલે રાણીએ પૂછ્યું, રાજ્યજ આમ કેમ ? દાદી મૂછ કેમ ઉતરાવ્યાં. રાજ્ય કહેવા લાગ્યા. રાણીજ ? બહુજ દીલગીર છું કે ગર્ધવસેન ગુજરી ગયા. રાણી લયલીત થઈ કહેવા લાગી. મહારાજ્યએ ગર્ધવસેન કાણ હતા ? અને એમની સાથે આપણને શો સંબંધ હતો ! રાજ્યએ ઉત્તર વાળ્યો. હું એ વાતમાં કાંઈ જાણતો નથી. તે વાત મંત્રી જાણે એ પછી રાણીએ મંત્રીને બોલાવી પૂછ્યું. ત્યારે મંત્રીએ કહ્યું મને તેમાં કંઈ ખબર નથી તે વાત કારભારી જાણે, એ પછી કારભારીને બોલાવ્યા. કારભારીએ કહ્યું હું તેમાં કાંઈ જાણતો નથી તે વાત દીવાનજા જાણે, એ પછી દીવાનજાએ કહ્યું. મને તેમાં કાંઈ ખબર નથી તેતો કાટવાળે મૂછ બોડાવી એટલે મેં પણ બોડાવી-કાટવાળે-મહમદ પટાવાળો ખતાવ્યો અને પટાવાળે મોદી ખતાવ્યો-ને મોદીએ ધોખી ખતાવ્યો, એ પછી ધોખીને રાણીએ પૂછ્યું. કે ગર્ધવસેન કાણ હતા ? ધોખી ત્યાં ડબડબ આંસુએ રોવા લાગ્યો. અને કહેવા લાગ્યો હે રાજ્યજ-હે રાણીજ-ગર્ધવસેન મારો પ્રાણુથી પણ વહાલો ન્હાનો ખચુંકલો સુંદર ગધેડો હતો. ને તે રોજ કપડાં લઈ જતો લાવતો. એ મારો સુંદર ગધેડો મરી ગયો. એમ સંભાળી સંભાળી ધોખી બહુજ રોવા લાગ્યો-એ પછી રાજ્યજ-મંત્રી તરફ જોવા લાગ્યા. એટલે મંત્રીએ કારભારી તરફ જોયું અને કારભારીએ નિચુ જોયું.

